



GOUVERNEMENT  
DE LA POLYNÉSIE FRANÇAISE

## 'ĀPO'ORA'A FA'ATEREHAU PARAU FA'ATA'ARA'A

*Mahana toru 27 nō tetepa 2023*

'Ua putuputu te 'Āpo'ora'a Fa'aterehau i teie mahana toru. Teie te mau pu'e parau tā na i ha'amana :

<b>MFT</b> - .....	<b>2</b>
• Te mau arata'iraa nō te tihepuraa taata e'ere nā te hau, te mau mero piha 'ohipa 'a te Manatu, te mau taumihau 'o te Faatereraa 'e te Peretiteni 'o te 'Apoora rahi 'a Porinetia farani .....	2
• Mā te pae hō'ē 'ore, 'e te haaporitita 'oreraa 'i te mau tihepuraa 'i roto 'i te 'āpaparaa D 'a te feiā rave 'ohipa 'a te hau 'i Porinetia farani .....	3
• Tihepuraa taote ratio ma'i 'i te CHPF .....	3
<b>MSF</b> - .....	<b>4</b>
• Haamataraa 'o te mau mātuturaa nō te faatupu 'i te PGA 'a tō Matuita mā .....	4
<b>MEF</b> - .....	<b>5</b>
• Tauiraa ture 'a te mau taiete pâruru faa'ohipahia 'i Porinetia farani.....	5
• Vauvauraa 'i te rave'a pâruru 'i te fatu tao'a tapihaa .....	5
• Tarifa 'o te mau môrî 'i te 1 'o atopa 2023.....	6
<b>MPR</b> - .....	<b>6</b>
• Hôro'a tâmoni 'oreraa 'i te râau tanu nā te haapiiraa tuârua 'o Paopao.....	6
• Puta 'āpî nō ni'a 'i te mâ'a : te puta 'o te « <i>tâmâ'a maita'i</i> ».....	7
<b>MJP</b> - .....	<b>7</b>
• Moni tauturu nā te mau tâatiraa 'e 'āmuitahiraa .....	7



**- MFT -**

**Te mau arata'iraa nô te tihepuraa taata e'ere nâ te hau, te mau mero piha 'ohipa 'a te Manatu, te mau taumihau 'o te Faatereraa 'e te Peretiteni 'o te 'Apooraa rahi 'a Porinetia farani**

'Ôpuaraa faaueraa mana teie nô te tau'i 'e piti epitetore, te faaueraa mana 'a te APF nô te 26 'o mê 2016 tauihia, nô te feiâ rave 'ohipa e'ere nâ te hau nâ reira te faaueraa mana APF nô te 29 'o atopa 2009 nô te papature ti'araa mana 'a te hau a te mau mero 'o te piha 'ohipa 'a te Manatu 'o Porinetia farani, te taumihau 'a te Faatereraa 'a Porinetia farani 'e te Peretiteni 'o te 'Apooraa rahi 'a Porinetia farani.

- A. *I ni'a 'i te tauraa parau tihepuraa 'i te mau taata rave 'ohipa e'ere nâ te hau 'aore râ 'ei mero piha 'ohipa 'a te Manatu 'o te Faatereraa 'a Porinetia farani, te mau taumihau 'o te faatereraa 'a Porinetia farani 'e te Peretiteni 'o te 'Apooraa rahi 'a Porinetia farani.*

Te reira feiâ 'e tihepuhia nâ roto 'i te hô'ê parau faaâu 'aore râ te mau rata faaôraa 'o te haapâpû 'i te ti'araa tôro'a nâ reira tâ râtou moni 'ava'e. Nô te mea 'e faaotiraa 'o nâ pae 'e piti te hô'ê parau faaâu, e'ita te hô'ê taata 'e nehenehe 'e haamata 'i te 'ohipa mai te peu 'aita 'o ia 'i tuurima. Titauhia ia te hau 'ia târima 'e 'ia faatârima ato'a mai 'i te mero 'ohipa 'i tâ na paraua faaâu. Teie râ, 'e arata'iraa taere te reira 'e ma'irihia te tai'o mahana haamataraa 'ohipa 'a te taata rave 'ohipa nâ reira te 'aufauraa 'i tâ na moni 'ava'e.

Nô te faa'ôhie 'i te arata'iraa 'ohipa 'a te hau, te faaâu nei teie 'ôpuaraa 'ia tauihia te ture tihepuraa 'o te reira feiâ rave 'ohipa, mâ te mono 'i te parau faaâu 'o te 'ohipa, nâ roto 'i te hô'ê faaotiraa mana tuurimahia 'e te Manatu noa 'o Porinetia farani, 'o te reira te parau 'e faaâra 'i te taata 'e tihepuhia.

- B. *Nô te 'aufauraa moni 'o te hoperaa parau faaâu*

Nô te feiâ, nô roto mai 'i te taiete tivira 'e mau ra 'i te ti'araa 'ohipa 'i roto 'i te hau, 'e hi'o faahouhia tâ râtou faito moni 'ava'e 'ia hope te parau faaâu 'e'ia tihepu faahouhia 'i roto 'i te area 'e 3 'ava'e 'i muri mai 'i te hoperaa parau faaâu, 'i roto 'i te hô'ê 'o te mau piha 'ohipa 'a te hau taa'ê atu 'i tâ te fenua, 'i roto 'i te mau piha 'ohipa 'a te Manatu 'a Porinetia farani 'aore râ 'i roto 'i te mau piha 'ohipa 'a te mau taumihau 'o te faatereraa 'a Porinetia farani.

'Ua faaâuhia 'enumerata 'i te moni 'ava'e 'e 'ia 'aufauhia 'i ni'a 'i te taima 'ohipahia 'e te tai'o mahana hopa ai te faaâuraa 'ohipa 'été tai'o mahana 'o te tihepu faahouraa 'i roto 'i te 'ohipa 'a te hau fenua. 'Ua faaâu a'enhia teie huru numeraraa mai te peu 'e tihepu faahouhia mai teie feiâ 'i roto 'i te 'ohiparaa 'a te hau 'i Porinetia farani.

'Ua faaâu ato'ahia teie mau faaotiraa nô te mau mero 'o te mau piha 'ohipa e'ere râ 'i te feiâ rave 'ohipa nâ te hau 'e 'o tei tihepu faahouhia 'i muri a'e 'i te hoperaa atu tâ râtou parau faaâu, nâ ni'a 'i te ti'araa taata rave 'ohipa e'ere nâ te hau.



## **Mâ te pae hô'ê 'ore, 'e te haaporitita 'oreraa 'i te mau tihepuraa 'i roto 'i te 'âpaparaa D 'a te feiâ rave 'ohipa 'a te hau 'i Porinetia farani**

Te mau ti'araa 'ohipa 'a te hau 'i Porinetia farani tai'ohia 'e toru faito tôro'a : te feiâ 'o te mau piha 'ohipa, te mau turu 'ihi 'e te mau turu taote mâ'imi ma'i.

Nô teie taime, te faaâu nei te papature 'a te feiâ tôro'a 'i te neheneheraa 'e tihepu 'i te feiâ rave 'ohipa 'a te hau 'o te haapâpû 'i te hô'ê faito 'ite haapiiraa, 'ia au 'i te tahi 'o te mau faito 'i raro nei :

- Nâ roto 'i te tapuraraa 'i ni'a 'i te 'âpaparaa 'ite 'e te hô'ê nominoraa 'i ni'a 'i te tôro'a mâtâmua hinaarohia ;
- Nâ roto 'i te tata'uraa nâ te rave 'ohipa e'ere nâ te hau 'e te faaô 'afaro noa 'i ni'a 'i te faito toru 'o te mau ti'araa 'ohipa hinaarohia.

Mai te haamauraahia mai te toro'a 'a te hau, 'aita hô'ê rii noa a'e tata'uraa 'i ravehia 'i roto 'i nau 'âpaparaa 'e 3 'o te mau tihepuraa ti'araa 'ohipa. Tei te Peretiteni ana'e ra noa te faaotiraa 'e tihepu 'i tupu ai te mau tihepuraa hua 'i roto 'i te hau 'i Porinetia farani.

Teie 'ôpuaraa nei nô te haapâpû ia 'i te mau tihepuraa 'a te hau 'i roto 'i te 'âpaparaa D nâ roto 'i te mâ'itiraa 'i ni'a 'i te parau aniraa 'e te hô'ê 'aitauraa parau 'i mua 'i te hô'ê tomite hi'opo'a. 'E 'ôpuaraa teie nô te faa'ore roa te mau tihepuraa huna 'i ni'a noa 'i te tapura 'ite 'ohipa 'e 'ia 'aifaito a'e te tâato'araa nô te titau 'i te ti'araa 'ohipa 'i roto 'i te mau tôro'a 'a te hau.

Nô te auraro 'i te faito 'ite 'o te feiâ tata'u 'e te naturaraa 'o te 'ohipa 'e mauhia 'e râtou, 'e tupu te mau 'aitauraa parau 'e te tomite hi'opo'a 'ia au 'i te arata'iraa 'ohipa niuhia 'i ni'a 'i te tôro'a iho 'o te tihepuraa.

Te fâ mâtâmua roa, 'o te tihepuraa ia 'i te feiâ rave 'ohipa faito D 'ia au 'i tô na faito 'ite, taa'ê atu 'i te tahi atu mau faito 'e 'e haapâpûraa teie 'i te 'aifaitoraa nô te tâato'araa 'e 'imi nei 'i te 'ohipa mâ tô râtou râ 'aravihi tôro'a.

'E nô te mea 'ua faaotihia 'e tape'a mai hô'ê noa 'ê'â nô te titau 'i te mau faito ti'araa tôro'a, 'e mâ'itihia te feiâ rave 'ohipa nâ te hau 'i roto 'i te faito D nâ ni'a 'i te faito mâtâmua 'o te ti'araa 'ohipa hinaarohia, 'eiaha râ 'i ni'a 'i faahou 'i te faito toru 'o te 'âpaparaa.

### **Tihepuraa taote ratio ma'i 'i te CHPF**

'E aniraa nâ te taumihau tí'âau rave 'ohipa 'a te hau, 'e te 'ohipa 'âmuiraa 'e te taumihau 'o te Êa, 'ua haamana te 'Apooraahau 'i te tihepuraa 'e piti taote hâpa'o ratio hi'opo'a ma'i nô te 'ohipa atu 'i te fare ma'i 'a Porinetia farani (CHPF).

Te faaruru nei te fare ma'i 'i te taere 'o te mau hi'opo'araa ratio ma'i nô te îti 'o te taote ratio, 'e 'o tei titau na 'i te mau hi'opo'araa nâ roto 'i te rêni 'itenati.

Te tumu, nô te fifi ia 'o te mau tihepuraa 'i roto 'i te mau pû 'ohipa 'a te hau nô te faito teitei titauhia 'i roto 'i teie tôro'a 'e te tata'uraa 'i rotopû 'i te mau Fenua 'e te mau Hau 'o te ao nei, nâ rei ho'i 'i rotopû 'i te mau pû 'a te hau 'e te mau taiete tivira.



- MSF -

**Haamataraa 'o te mau mâtuturaa nô te faatupu 'i te PGA 'a tō Matuita mâ**

'I roto noa 'i te faatupuraa 'ohipa 'a te 'âmuiraa 'o te mau 'oire 'a Mâtuita mâ (CODIM) 'i 2010, te piâraa 'i te Tarena Faahotu 'I te 'Imiraa faufaa Taraire 'a Matuita mâ (PDEM) 'i 2012 'été 'ôpuaraa 'e tapura 'i teie mau motu 'i ni'a 'i te 'âpaparaa 'a te UNESCO, te 'ohipa 'âmui nei te mau Hakaiki 'o nâ 'oire 'e 6 'a Matuita nô te faati'a 'i te Tarena 'o te faanahonahoraa fenua (PGA) nô te tâato'araa 'o te taamotu.

Te 'ôpuaraa mâtâmua 'o te faati'araa hô'ê PGA nô te 'oire tâta'itahi, te auraa 'e haafaufaahia te taa'êraa 'o te mau 'oire 'e te taamotu. 'E haere ato'a te mâtuturaa 'ia ô te mau 'âmaa faahoturaa 'e te mau taa'êraa 'o te motu tâta'itahi 'i roto 'i te fâ 'e mâiha mai nô te fenua tâta'itahi 'e 'ia maraa tâ te reira 'été reira 'imiraa.

*Faatano te mau faatureraa 'i te naturaraa 'o te fenua*

'O te mau hinaaro 'a te mau 'Apoora 'oire, 'e te tu'atiraa tu'atiraa mana'o 'o te huiraatira, te ravehia nô te faati'a 'i te 'ôpuaraa. Nâ te reira raveraa 'e faatano 'i te mau faatureraa 'o te faa'ohiparaa fenua. Nô te mau 'oire 'o tei fatu 'êna 'i te PGA (Nuku Hiva, Ua Pou, 'e Hiva Oa) 'e taima maita'i teie nô te faa'âpî 'i tâ râtou mau parau fenua. 'Âre'a, nô te toe'a 'o te mau 'oire (Tahuata, Fatu Hiva 'e Ua Huka), 'e faati'ahia te mau faatureraa 'ia au 'i te natura 'o te 'oraraa 'o te huiraatira nâ reira te mau 'ôpuaraa 'e ti'a mai, 'o te reira te tapura faahouhia nô te mono te mau faatureraa tahito 'i roto 'i te puta ture faanahonahoraa fenua.

*'Ia 'âano te hi'oraa 'i ni'a 'i te faahoturaa 'o te taamootu*

Nâ te faati'araa PGA 'e tâhô'ê 'i te mau 'ite tumu 'e te mau 'ite faatupu 'a te mau 'oire 'i roto 'i te tarenaraa 'o te faahoturaa hinaarohia nô Matuita mâ. 'O te reira pû'oiraa 'ohipa, hinaarohia 'e te mau Hakaiki, 'o te ravehia 'i au 'i te 'âmaa 'ohipa 'o tei 'iteahia, mai te :

- Îto ;
- Te ti'amâraa 'i te pae 'o te mâa ;
- Te faariiraa râtere 'e te ta'ere ;
- Te utaraa 'e te mau paturaa ;
- Te mau tôro'a pâruru natura ;
- Te nohooa.

*Pa'epa'e 'i te 'ôpuaraa 'e tâpa'o te mau motu Mâtuita 'i ni'a 'i te tapura 'o te faufaa faaherehere 'a te ao 'a te UNESCO*

'I mâti 'e 'eperera 2022, 'i roto 'i te rururaa 'a te mau piha 'ohipa, 'ua faaâuhia 'ia riro te Tarena 'Âmui 'o te faanahonahoraa fenua (PGA) 'ei rave'a hô'ê nô te faati'a 'i te faatureraa faataa taa'êhia nô te mau fenua tapurahia 'ei faufaa faaherehere 'a te ao nei 'a te UNESCO. Nâ roto 'i teie hi'oraa nei, 'e 6 'oire 'o Mâtuita tei huriea nô te hô'ê PGA 'e tano 'i te faahoturaa 'o te 'imiraa faufaa taraire mâ te tu'ati 'i ni'a 'i te 'ôpuaraa rahi 'a te taamotu.

Nâ te Faatereraa 'o te mau Paturaa rarahi 'e faati'a mai i teie PGA, 'e 'ohipa 'âmui mai 'o ia 'e te CODIM, nau 'oire 'e 6 'o Matuita, te pupu hâpa'o 'i te 'ôpuaraa nô te tapurahia 'o



Mâtuita 'i ni'a 'i te 'âpaparaa 'o te mau Faufaa tumu 'a te ao nei 'a te UNESCO 'e te huiraatira iho 'o Matuita ato'a. 'O teie te 'âmuiraa te faaitoito mai nô te 'ohiparaa 'e nô te 'ohiraa mai 'i te mau 'ite tumu.

- MEF -

### **Tauiraa ture 'a te mau taiete pâruru faa'ohipahia 'i Porinetia farani**

'Ua 'ohipa mai te Faatereraa 'o Porinetia nô te tau'i te ture 'a te mau taiete pâruru 'e 'ohipa nei 'i Porinetia farani.

Nô te pea, 'aita roa te ture 'o te mau taiete pâruru 'i Porinetia 'i nuu rii a'e mai te faaho'iraahia mai te mana 'i 2004 ra, te fifi nei te ture 'o te pâruru 'e faa'ohipahia nei 'i Porinetia farani. Nô tereira, te tahi mau faaotiraa 'o tei tahito roa e'ita 'etano faahou, mai te hi'opo'araa 'i te taiete pâruru.

Nô tereira, 'e ti'a roa 'ia faa'âpîhia te puta ture 'o te pâruru. Nô te arata'i mâite 'i teie tauiraa, 'ua fatu mai 'o Porinetia 'i te turu 'a farani, 'a te hô'ê 'aivânaa 'i te pae 'o te ture pâruru, nô roto mai 'i te faatereraahau 'o te 'imiraa faufaa farani.

Te tahua mâtamua 'o teie tauiraa ture pâruru 'a Porinetia nô ni'a ia 'i te mau taiete pâruru (puta III) 'été mau taiete 'ôpere parau pâruru (Putu V). te arata'iraa 'o te haamauraa ia 'i te faatureraa ti'a 'ia ineine te mau hi'opo'araa 'ohipa 'a te mau taiete pâruru 'e te rava'i anei te moni papa 'a teie mau taiete, teie nô te pâruru 'i te feiâ fatu 'i te parau pâruru 'a teie mau taiete (*faaueraa nô te fatu 'i te parau faati'a 'e te hi'opo'araa 'i te mau taiete pâruru ; ture nô te faati'a 'e te tereraa 'ohipa 'a te taiete pâruru*).

Te tahi, 'ua tauihia te ture Fenua nô te 6 'o feppure 2008 i roto 'i te papature 'a te 'âmuiraa tôro'a 'i Porinetia farani nô te faaô 'i te mau 'âmuiraa taiete pâruru 'i roto 'i te puta III 'o te ture pâruru.

Te fâ 'o teie tauiraa 'ia mâtamarama te ture pâruru 'i te feiâ fatu parau pâruru 'a te mau taiete pâruru 'e te haapaariraa 'i te tereraa 'ohipa 'i Porinetia farani nô te mau faati'araa taiete pâruru 'âpî.

Hou 'a faataehia teie tauiraa 'i roto 'i te 'Apooraa rahi 'a Porinetia farani 'i te taime mâtuturaa tapura faufaa matahiti, 'e titauhia te mâtuturaa 'a te Mana tata'u 'a Porinetia farani (APC) 'e 'a te Apooraa Mâtutu Ti'a Rau, Totiare 'e Arutaimareva 'e Ta'ere (CESEC).

### **Vauvauraa 'i te rave'a pâruru 'i te fatu tao'a tapihaa**

Te manatahi 'a te fatu tao'a rahu 'e mana 'ia nâ te Hau nui tae roa mai 'i te 3 'o mâtî 2004, tai'o mahana 'i ho'i mai ai te mana faatere ia au 'i te papature 'avei'a nô te 27 'o feppure 2004 'o te papature 'a Porinetia farani 'o tei faaho'i mai 'i te râ mana.



Te mau ture Fenua nô te 6 'o mê 2013 'e te 6 'o mê 2014 faaturehia teie parau mâ te 'ôomo 'i te Ture faturaa tao'a tapihaa 'a Porinetia farani. Mai reira, 'ua tonohia te Piha 'o te 'imiraa faufaa (DGAE) 'ia faati'a 'e 'ia pâpa'i 'i te faatureraa 'i te pae 'o te faturaa 'i te tapihaaraa tao'a nâ reira te 'iritiraa 'i te mau ti'araa fatu tao'a rahuhia.

Te pû'ohuraa 'ua manuia 'ohipa 'o tei haahia mai 'a va'u matahiti 'inaha 'e 47 000 ti'araa 'o tei 'ite-au-hiz 'e mau ti'araa fatu tapihaa haamanahia 'e te Pû Farani 'o te Fatu Tapihaa (INPI) 'e 'ua piri 'i te 140 000 ti'araa 'o tei ani 'ia aveave mai te reira 'i Porinetia nei.

'Ua inene te mau 'ôpuaraa rarahi 'o tei haahia mai 2014 mai 'e 'o te ti'a 'ia faaterehia 'i te hope'a, nô Porinetia farani, hô'ê arata'iraa 'i te pae 'o te fatu tapihaa. 'Inaha, te faatupuraa 'i te poritita taa'ê 'a te hau 'ia manuia te hi'oraa 'âmui 'e 'ia tâtarahia te fifi 'o te faufaaraa 'o te fatu tapihaa 'i Porinetia farani nei.

Te 'avei'a 'o teie rave'a 'o teie ia : haapâpû te pârururaa mau 'o te mau ti'araa fatu tao'a rahuhia 'e te taata 'o Porinetia 'i porinetia nei, 'i farani 'e nâ te ao nei, 'ia i'ei'e te tau'i faa'âpîraa 'a te mau taiete 'e 'ia aurarohia 'i tô râtou mau mana nâ roto 'i te arata'iraa 'a te hau 'e 'aore râ te ture tiripuna 'o te fenua nei. 'E riro teie rave'a 'i te faaterehia hou te matahiti 2028.

### **Tarifa 'o te mau môrî 'i te 1 'o atopa 2023**

'Ia hi'ohia te 'ume'umeraa nei 'i ni'a 'i te mâtete 'o te môrî, te 'ite ra te Faatereraa 'i te horo 'o te maraaraa tarifa 'o te môrî 'i ni'a 'i te mâtete 'o Singapour. Nô te reira, 'i te tai'o mahana 'a hurihia mai ai tâtâtou môrî 'e 9,1% te maraaraa 'o te môrî tapau 'ore, 19% nô te môrî hinu 'e 17,1% nô te môrî 'ârahu.

Teie râ, te toe rii noa nei te moni 'i roto 'i te 'afata 'o te FRPH 'e nehenehe ai 'e pa'epa'e noa 'i teie maraaraa, 'e 'o te reira te tumu 'i faaoti ai te 'Apooraahau 'e tape'a noa te mau tarifa tahito 'i ni'a 'i tô na vairaa nei nô te 'ava'e 'atopa 2023, 'e faotiraa teie nô te turuturu noa 'i te mau 'ûtuâfare 'o te fenua nei 'o te faaruru noa nei 'i te maraaraa 'o te oraraa.

**- MPR -**

### **Hôro'a tâmoni 'oreraa 'i te râau tanu nâ te haapiiraa tuârua 'o Paopao**

'Ua fârii te 'Apooraahau e hôro'a tâmoni 'ore noa 'e 20 râau tanu nâ te fare haapiiraa tuârua 'o Paopao 'i Moorea, tô na faito moni 'e 42 000 toata, 'o te riro nô tâ na haapiiraa 'i te mau piahi 'o te piha 4 'e 3 'o te 'âmaa haapiiraa tôro'a.

'Inaha ê, 'e faataahia teie mau râau 'ei pa'epa'e 'i te 'opuaraa faaapu nô te fare tâmâaraa 'âmui « hotera na'ina'i » 'e te fare « 'amu'amuraa ».



**Putā ‘āpī nō ni’a ‘i te mā’a : te putā ‘o te « tāmā’a maita’i »**

‘I roto ‘i te pu’etau ‘o te Covid-19 ‘e te rahi ‘o te aniraa huiraaatira ‘i te mau rave’a ‘e manuia ai te faaapuraa ‘utuāfare, ‘ua nene’i te Piha Rautea (CAPL) ‘i te hō’ē putā ‘o te faaapu māa mā’ohi « *Mon faa’apu* ».

‘I muri a’e ‘i te manuiaraa ‘o te putā mātāmua ‘i roto ‘i te huiraaatira, te mau ‘utuāfare ‘été mau fare haapiiraa, ‘ua faaoti te Piha Rautea ‘e tāmāu ā ‘i teie ‘ōpuaraa ‘e ‘ua ineine te piti ‘o te putā tāmāu mā’ohi « *tāmā’a maita’i* ».

Pāpa’i ‘āmuihia, te Faatereraa ‘o te ‘ohipa faaapu, te Faatereraa ‘o te Êa, te ‘Āmuitahiraa ‘o te mau ‘Oire ‘e te ‘Āmuiraa tahiraa pāpuru animara, te fā ‘o teie putā ‘o te haapiiraa ‘i ni’a ‘i te māa, nā roto ‘i te haapiiraa. ‘E 6 pene faataahia nō te māa taata, te mau fifi faatupuhia ‘e te māa, te mau raverāa maita’i, te faaherehereraa, te faa’ohiparaa māa tupu ‘e te faa’ohiparaa ‘i’o animara. Nā te tahi mau arata’iraa peu tumu ‘e te ta’ere ‘i faarava’i roa ‘i teie mau pene pāpa’i, te tahi mau hoho’a arata’i ‘i tefaufaaraa ‘o te māa nō te nunaa mā’ohi. faataa ato’ahia nō te mau fare haapiiraa, temau ‘utuāfare, ‘e rave rahi huru faaineineraa māa maita’i ‘été rauraa māa 100% nō te fenua noa nei.

‘E mau putā, nene’ihia maoti te turu ‘a te Fenua nā roto atu ‘i te Faatereraa ‘o te ‘ohipa faaapu, ‘e ‘o te ‘ōperehia nā roto ‘i te mau fare haapiiraa ‘e te mau ‘apooraa mana, ‘are’a nō te taata noa, ‘e nehenehe ‘ia rātou ‘efatu tāmōni ‘ore noa ‘ ni’a ‘i te taha natiraa ‘aore rā ‘e hoo mai ‘i te putā, ‘i te pū ‘a te Piha Rautea ‘aore rā ‘i te peho ‘a te feiā faaapu. Tefainenehia mai ra te putā nā roto ‘i te reo tahiti.

- MJP -

**Moni tauturu nā te mau tātiraa ‘e ‘āmuitahiraa**

‘E aniraa nā te taumihau ‘o te Tū’aro, ‘o te U’i ‘āpī ‘e te Arairaa ‘i te peu tāivaiva, ‘ua fārii te ‘Apooraahau ‘e faataa ‘e 2 650 000 toata ‘ei moni tauturu ‘i te tereraa ‘ohipa ‘a te mau tātiraa ‘e ‘āmuitahiraa tū’aro. Te tuharaa ‘i raro nei :

NŌ TE FAATUPURAA ‘OHIPA	
Taatiraa tu’aro	Tauturu
Arava Jiu-Jitsu	500 000 F
Tomite ‘o te mau haatu’aro ‘o Tubuai	700 000 F
<b>PUOHU</b>	<b>1 200 000 F</b>
‘Amuitahiraa tu’aro	Tauturu
Fédération tahitienne de Tennis	250 000 F
Fédération tahitienne de Volley-ball	500 000 F
<b>PUOHU</b>	<b>750 000 F</b>



GOUVERNEMENT  
DE LA POLYNÉSIE FRANÇAISE

<b>NÔ TE TERERAA 'OHIPA</b>	
<b>Association sportive</b>	<b>Tauturu</b>
Heelani Va'a No Punaauia	200 000 F
<b>PUOHU</b>	<b>200 000 F</b>
<b>Fédération sportive</b>	<b>Tauturu</b>
Fédération polynésienne d'Aikido	500 000 F
<b>PUOHU</b>	<b>500 000 F</b>
<b>PUOHU AMUI</b>	<b>2 650 000 F</b>

---

SERVICE DE LA COMMUNICATION

---